
 11-04-2016 ఉదయము మురళి ఓంశాంతి “బాపదాదా” మధువనము

“మధురమైన పిల్లలారా - ఇప్పుడు మీరు సత్యమైన తండ్రి ద్వారా సత్యమైన విషయాలను విని వెలుగులోకి వచ్చారు కనుక అందరినీ అంధకారము నుండి ప్రకాశములోకి తీసుకురావాలి.”

ప్రశ్న:- పిల్లలైన మీకు ఎవరికైనా జ్ఞానాన్ని వినిపించునప్పుడు ఏ విషయము తప్పక స్మృతి ఉండాలి?

సమా:- నోటి ద్వారా పదే పదే బాబా-బాబా అని అంటూ ఉండండి. దీని ద్వారా నేను అనునది సమాప్తి అవుతుంది. ఆస్తి కూడా గుర్తు ఉంటుంది. బాబా అని చెప్పుట వలన సర్వవ్యాపి జ్ఞానము మొదటి సమాప్తమైపోతుంది. ఒకవేళ భగవంతుడు సర్వవ్యాపి అని ఎవరైనా అన్నట్లయితే తండ్రి అందరిలో ఎలా ఉండగలరని అడగండి.

పాట:- నేడు మానవుడు అంధకారములో ఉన్నాడు.....(ఆజ్ అంధరే మే హై ఇన్సాన్....)

ఓంశాంతి. పిల్లలు ఏమి చెప్పారు? ఎవరిని పిలిచారు? ఓ జ్ఞానసాగరా! లేక ఓ జ్ఞానసూర్య తండ్రి!..... అని పిలిచారు. భగవంతుని తండ్రి అని అంటారు కదా. భగవంతుడు తండ్రి అయితే మీరంతా వారి సంతానము. మేము అంధకారములో వచ్చి పడ్డాము. మీరు మమ్ములను ప్రకాశములోకి తీసుకెళ్ళండి అని పిల్లలంటారు. బాబా అని అనుట వలన తండ్రిని పిలుస్తారని నిరూపణ అవుతుంది. బాబా అనే శబ్దము ద్వారా ప్రేమ కలుగుతుంది ఎందుకనగా తండ్రి నుండి ఆస్తి తీసుకుంటారు. కేవలము ఈశ్వరా లేక ప్రభువు అని అనుట వలన బాబా ఆస్తి అనుభవము కాదు. బాబా అని అనుట వలన వారసత్వము గుర్తుకొస్తుంది. బాబా మేము అంధకారములో వచ్చి పడ్డాము, మీరు ఇప్పుడు జ్ఞానము ద్వారా మా జ్యోతిని మరలా వెలిగించండి అని పిలుస్తారు. ఎందుకనగా ఆత్మజ్యోతి ఆరిపోయి ఉంది. మనుష్యులు మరణించినపుడు 12 రోజులు జ్యోతిని వెలిగిస్తారు. జ్యోతి ఆరిపోరాదని ఒకరు నెయ్యి వేయడానికి కూర్చుని ఉంటారు.

బాబా తెలిపిస్తున్నారు - భారతవాసులైన మీరు వెలుగులో అనగా పగలులో ఉండేవారు. ఇప్పుడు రాత్రిలో ఉన్నారు. 12 గంటలు పగలు, 12 గంటలు రాత్రి. అది హద్దులోని విషయము. ఇది అనంతమైన పగలు, అనంతమైన రాత్రి. బహు పగలు అనగా సత్య త్రేతాయుగాలు, బ్రహ్మ రాత్రి అనగా ద్వాపర కలియుగాలు. రాత్రిలో అంధకారము ఉంటుంది. మనుష్యులు ఎదురుదెబ్బలు తింటూ ఉంటారు. భగవంతుని వెతికేందుకు నలువైపులా తిరుగుతూ ఉంటారు. కాని పరమాత్మను పొందలేరు. పరమాత్మను పొందేందుకే భక్తి చేస్తారు. ద్వాపరయుగము నుండి భక్తి ప్రారంభమౌతుంది అనగా రావణరాజ్యము ప్రారంభమౌతుంది. దశరా గురించి కూడా ఒక కథను తయారు చేశారు. సినిమాలు, నాటకాలు తయారు చేసినట్లే వారి మనస్సుకు నచ్చినట్లుగా కథలు తయారు చేస్తారు. శ్రీమత్ భగవద్గీత ఒక్కటే సత్యమైనది. పరమాత్మ పిల్లలకు రాజయోగాన్ని నేర్పించారు, రాజ్యాన్ని ఇచ్చారు. మళ్ళీ భక్తిమార్గములో కూర్చుని కథలు తయారు చేస్తారు. వ్యాసుడు గీతను తయారు చేశాడు అనగా కథను తయారు చేశారు. మీరిప్పుడు సత్యమైన విషయాన్ని తండ్రి ద్వారా వింటున్నారు. సదా బాబా బాబా అని చెప్తూ ఉండాలి. పరమాత్మ మన తండ్రి. నూతన ప్రపంచ రచయిత. కనుక తప్పక వారి నుండి మనకు స్వర్గ వారసత్వము లభించాలి. ఇప్పుడు 84 జన్మలను అనుభవించి మనము నరకములో వచ్చి పడ్డాము. పిల్లలారా, భారతీయులైన మీరు సూర్యవంశీయులు, చంద్రవంశీయులుగా ఉండేవారు, *****

 విశ్వాధికారులుగా ఉండేవారు. అప్పుడు ఏ ఇతర ధర్మము ఉండేది కాదు అని బాబా చెప్తారు. దానినే స్వర్గము లేక కృష్ణపురము అని అంటారు. ఇది కంసపురము. లక్ష్మీనారాయణుల రాజ్యము ఉండేదని బాప్ దాదా గుర్తు చేయిస్తున్నారు. బాబాయ్ జ్ఞానసాగరులు, శాంతిసాగరులు, పతితపావనులు, నీటి గంగ కాదు. వధువులందరి వరుడు భగవంతుడు ఒక్కరే. ఇది మనుష్యులకు తెలియదు. అందుకే ఆత్మల తండ్రి ఎవరు? అని అడగండి. అప్పుడు తికమక పడతారు. మాకు తెలియదని అంటారు. అరే ఆత్మా! నీకు నీ తండ్రి గురించి తెలియదా? గాడ్ ఫాదర్ అని అంటారు. తర్వాత వారి నామ-రూపాలు ఏవి? గాడ్ ను గుర్తించగలరా? అని అడగాలి. దానికి వారు సర్వవ్యాపి అని చెప్తారు. అరే! పిల్లల తండ్రి ఎప్పుడైనా సర్వవ్యాపి కాగలరా? రావణుని మతానుసారము ఎంత బుద్ధిహీనులయ్యారు! దేహాభిమానము మొదటి నెంబరుది. స్వయాన్ని ఆత్మ అని నిశ్చయము చేసుకోరు. నేను ఫలానా అని చెప్తారు. ఇది శరీరానికి సంబంధించిన విషయము. వాస్తవంగా “నేను ఎవరు?” అనే విషయము ఎవ్వరికీ తెలియదు. నేను న్యాయాధీశుడను(జడ్జిని), నేను ఫలానా.....‘నేను’, ‘నేను’ అని చెప్తూ ఉంటారు. కానీ ఇది తప్పు. నేను, నాది ఇవి రెండు పదాలు. ఆత్మ అవినాశి, శరీరము వినాశి. పేరు శరీరానికి ఉంటుంది. ఆత్మకు ఏ పేరు పెట్టబడదు. బాబా చెప్తారు - నా పేరు శివుడు. శివజయంతిని కూడా ఆచరిస్తారు. ఇప్పుడు నిరాకారుని జయంతి ఎలా ఉంటుంది? వారు ఎవరిలో వస్తారో ఇది ఎవ్వరికీ తెలియదు. ఆత్మలందరి పేరు ఆత్మనే, పరమాత్ముని పేరు శివుడు. మిగిలిన వారందరూ సాల్విగ్రామాలు. ఆత్మలంతా పిల్లలు. ఒక్క శివుడే సర్వ ఆత్మలకు తండ్రి. వారు బేహద్(అనంతమైన) తండ్రి. మీరు వచ్చి మమ్ములను పావనముగా చేయండి, మేము దుఃఖితులుగా ఉన్నాము అని అందరూ పిలుస్తారు. ఆత్మనే పిలుస్తుంది. దుఃఖములో పిల్లలందరూ పృథి చేస్తారు. కానీ ఇదే పిల్లలు సుఖములో ఉన్నప్పుడు ఎవ్వరూ పృథి చేయరు. రావణుడు దుఃఖితులుగా చేశారు.

ఈ రావణుడు మీ పాత శత్రువు అని బాబా అర్థము చేయించారు. ఇది కూడా శ్రామాలో రచింపబడింది. ఇప్పుడు అందరూ అంధకారములో ఉన్నారు. అందుకే ఓ జ్ఞానసూర్యు రండి, మమ్ములను ప్రకాశములోకి తీసుకెళ్ళండి అని పిలుస్తారు. భారతదేశము సుఖధామముగా ఉన్నప్పుడు ఎవ్వరూ పిలిచేవారు కాదు. ప్రాప్తి కాని వస్తువు ఏదీ ఉండేది కాదు. ఇక్కడైతే ఓ శాంతిదేవా! అని అరుస్తూ ఉంటారు. బాబా వచ్చి- పిల్లలూ, శాంతి మీ స్వధర్మము, మీ కంఠహారము, ఆత్మ శాంతిధామ నివాసి అని అర్థము చేయించారు. ఆత్మ శాంతిధామము నుండి మరలా సుఖధామానికి వెళ్తుంది. అక్కడ అపారమైన సుఖముంటుంది. మీరు అరవవలసిన అవసరము ఉండదు. దుఃఖములోనే అరుస్తూ పిలుస్తూ ఉంటారు. దయ చూపండి, ఓ దుఃఖహర్త-సుఖకర్త అయిన తండ్రి రండి అని పిలుస్తూ ఉంటారు. శివబాబా, మధురమైన తండ్రి, మరలా రండి అని దుఃఖములోనే పిలుస్తారు. వారు తప్పక వస్తారు అందుకే శివజయంతిని ఆచరిస్తారు. కృష్ణుడు స్వర్గములోని మొదటి రాకుమారుడు. వారి జయంతిని కూడా ఆచరిస్తారు. కాని కృష్ణుడు ఎప్పుడు వచ్చారో ఎవ్వరికీ తెలియదు. రాధా-కృష్ణులే స్వయంవరం తర్వాత లక్ష్మీనారాయణులుగా అవుతారు. ఇది ఎవ్వరికీ తెలియదు. ఓ గాడ్ ఫాదర్,..... అని మనుష్యులే పిలుస్తూ ఉంటారు. మంచిది వారి నామ-రూపాలు చెప్పమంటే నామ-రూపాలకు భిన్నమైనవారని చెప్తారు. అరే, గాడ్ ఫాదర్ అని మీరంటారు, మరి నామ-రూపాలకు భిన్నమైనవారని ఎలా చెప్పారు? ఆకాశము శూన్యము, దానికి కూడా ఆకాశము అనే పేరుంది కదా. నామ-రూపాల

 గురించి మాకు తెలియదని అంటారు, మంచిది. కనీసము మీ గురించి మీకు తెలుసా? అని అడిగితే మేము ఆత్మలము అని అంటారు. మంచిది ఆత్మ నామ-రూపాలను చెప్పమని అడగండి. అప్పుడు ఆత్మనే పరమాత్మ అని అంటారు. ఆత్మ నామ-రూపాలకు అతీతముగా ఉండదు. ఆత్మ ఒక బిందువు నక్షత్రము వలె భృకుటి మధ్యలో ఉంటుంది. ఈ చిన్న ఆత్మలో 84 జన్మల పాత్ర నిండి ఉంది. ఇది చాలా అర్థము చేసుకోవలసిన విషయాలు. కనుక 7 రోజుల భట్టికి గాయనముంది. ద్వాపర యుగము నుండి రావణ రాజ్యము ప్రారంభమయ్యింది. అప్పటి నుండి వికారాలు ప్రవేశించాయి. మెట్లు దిగుతూ వచ్చారు. ఇప్పుడు అందరికీ గ్రహణము పట్టి నల్లగా(అపవిత్రంగా) అయిపోయారు. కనుక “జ్ఞానసూర్యా! రండి, వచ్చి మమ్ములను ప్రకాశములోనికి తీసుకుని వెళ్ళండి” అని పిలుస్తారు. జ్ఞాన అంజనము సద్గురువు ఇచ్చారు..... అని అంటారు. జ్ఞాన అంజనము గురువు ఇచ్చారని అనలేదు - ఈ విషయము మీ బుద్ధిలో ఉంది. గురువులు అనేకమంది ఉన్నారు. వారిలో జ్ఞానము ఎక్కడుంది? వారికి గాయనము లేదు. జ్ఞానసాగరులు, పతితపావనుడు, సర్వుల సద్గతిదాత ఒక్క తండ్రి మాత్రమే. ఇతరులు జ్ఞానాన్ని ఎలా ఇవ్వగలరు? భగవంతుని చేరుటకు అనేక మార్గాలు ఉన్నాయని సాధువులు చెప్తారు. శాస్త్రాలు చదవడం, యజ్ఞాలు-తపాలు చేయడం - ఇవన్నీ భగవంతుని చేరే మార్గములని అంటారు. కానీ పతితులు పావన ప్రపంచములోనికి ఎలా వెళ్ళగలరు? నేను స్వయంగా వస్తానని తండ్రి చెప్తారు. భగవంతుడు ఒక్కరే, బ్రహ్మ-విష్ణు-శంకరులు కూడా దేవతలే. వారిని భగవంతుడు అని అనరు. వారి తండ్రి కూడా శివుడే. ప్రజాపిత బ్రహ్మ ఇక్కడే ఉంటారు కదా. ప్రజలు ఇక్కడ ఉన్నారు. ప్రజాపిత బ్రహ్మకుమారీల సంస్థ అని పేరు కూడా వ్రాయబడి ఉంది. కనుక మీరు పిల్లలయ్యారు కదా. అనేక మంది బి.కె.లున్నారు. ఆస్తి శివుని నుండి లభిస్తుంది, బ్రహ్మ నుండి కాదు. ఆస్తి తాత నుండి లభిస్తుంది. బ్రహ్మ ద్వారా స్వర్గానికి వెళ్లేందుకు యోగ్యులుగా తయారు చేస్తారు. బ్రహ్మ ద్వారా పిల్లలను దత్తు (దత్తత) తీసుకుంటారు. పిల్లలు కూడా బాబా మేము మీవారమే, మీ నుండి ఆస్తి తీసుకుంటామని పిల్లలు కూడా చెప్తారు. బ్రహ్మ ద్వారా విష్ణువుల స్థాపనవుతుంది. శివబాబా రాజయోగాన్ని నేర్పతారు. శ్రీమతము అనగా సర్వ శ్రేష్ఠమైనది అనగా శ్రేష్ఠమైన భగవంతుని గీత. భగవంతుడు ఒక్కరే. వారు నిరాకారులు. మీరు 84 జన్మలు తీసుకున్నారని తండ్రి అర్థము చేయిస్తారు. ఆత్మ-పరమాత్మలు చాలా కాలము వేరుగా ఉన్నారు,..... చాలా కాలము నుండి అయితే భారతవాసులే దూరముగా ఉన్నారు. అది ఏ ఇతర ధర్మమూ కాదు. ఈ ధర్మము వారే మొట్టమొదట దూరమయ్యారు. తండ్రి నుండి దూరమై ఇక్కడ పాత్రను అభినయించేందుకు వచ్చారు. ఓ ఆత్మలారా, ఇప్పుడు నన్ను స్మృతి చేయండి అని బాబా ఆత్మలకు చెప్తారు. ఇది స్మృతి యాత్ర లేక యోగ అగ్ని మీ తల పై ఉన్న పాప భారము ఈ యోగాగ్నితో భస్మమౌతుంది. ఓ మధురమైన పిల్లలారా, మీరు స్వల్పమయ్యుగము నుండి ఇనుప యుగములోకి వచ్చారు. ఇప్పుడు నన్ను స్మృతి చేయండి. ఇది బుద్ధితో చేయు పని కదా. దేహ సహితము దేహ సర్వ సంబంధాలను వదిలి నన్ను ఒక్కరినే స్మృతి చేయండి. మీరు ఆత్మలు కదా. ఇది మీ శరీరము. ‘నేను’ - ‘నేను’ అని ఆత్మ చెబుతుంది. మిమ్ములను రావణుడు పతితులుగా చేశాడు. ఇది తయారైన డ్రామా. పావన భారతదేశము, పతిత భారతదేశము. ఎప్పుడు పతితమవుతారో అప్పుడు తండ్రిని పిలుస్తారు. రామరాజ్యము కావాలని కూడా అంటారు కాని దాని అర్థాన్ని తెలుసుకోలేరు. జ్ఞానాన్ని ఇచ్చే జ్ఞానసాగరుడు ఒక్క తండ్రి మాత్రమే. తండ్రి వచ్చి సెకండులో

 వారసత్వమునిస్తారు. బాబా నుండి సూర్యవంశీ, చంద్రవంశీ ఆస్తిని తీసుకునేందుకు ఇప్పుడు మీరు తండ్రివారిగా అయ్యారు. సత్య-త్రేతా యుగాలలో మీరు అమరులుగా అవుతారు. ఫలానావారు మరణించారని అక్కడ అనరు. సత్యయుగములో అకాల మృత్యువుండదు. మీరు మృత్యువు పై విజయము పొందుతారు. దుఃఖము పేరే ఉండదు. దానిని సుఖధామమని అంటారు. నేను మీకు స్వర్గ సామ్రాజ్యమును ఇస్తాను, అక్కడ చాలా వైభవాలుంటాయని తండ్రి చెప్తారు. భక్తిమార్గంలో మందిరాలను నిర్మించారు, ఆ సమయములో కూడా ఎంత ధనముండేది. భారతదేశము ఎలా ఉండేది! మిగిలిన ఆత్మలందరూ నిరాకార ప్రపంచంలో ఉండేవారు. ఉన్నతాతి ఉన్నతమైన తండ్రి ఇప్పుడు స్వర్గ స్థాపన చేస్తున్నారని పిల్లలు తెలుసుకున్నారు. ఉన్నతాతి ఉన్నతమైనవారు శివబాబా తర్వాత సూక్ష్మ వతనవాసులైన బ్రహ్మ-విష్ణు-శంకరులు, తర్వాత ఈ ప్రపంచము.

జ్ఞానము ద్వారానే పిల్లలైన మీకు సద్గతి కలుగుతుంది. జ్ఞానము, భక్తి, వైరాగ్యము అని గాయనము కూడా చేయబడుతుంది. పాత ప్రపంచము పై వైరాగ్యము వస్తుంది, ఎందుకనగా సత్యయుగ సామ్రాజ్యము లభిస్తుంది. పిల్లలారా, నన్నొక్కరినే పృథి చేయండి. నన్ను పృథి చేస్తూ మీరు నా వద్దకు వచ్చేస్తారు అని ఇప్పుడు తండ్రి చెప్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ఆత్మిక పిల్లలకు ఆత్మిక తండ్రి నమస్తే.
 ధారణ కొరకు ముఖ్య సారము:-

1. తల పై ఉన్న పాపభారాన్ని యోగాగ్ని ద్వారా భస్మము చేసుకోవాలి. బుద్ధి ద్వారా దేహసహితముగా సర్వ సంబంధాలను వదిలి ఒక్క తండ్రిని మాత్రమే పృథి చేయాలి.
2. పిలవడం లేక అరవడానికి బదులుగా మీ శాంతి స్వధర్మములో స్థితులవ్వాలి, శాంతి మీ కంఠహారము. దేహాభిమానములోకి వచ్చి నేను, నాది అను శబ్దాలను ఉపయోగించరాదు. స్వయాన్ని ఆత్మ అని నిశ్చయము చేసుకోవాలి.

వరదానము:- “సేవా స్థేజి పై ఇముడ్చుకునే శక్తి ద్వారా సఫలతా మూర్తులుగా

అయ్యే మాస్టర్ సాగర్ భవ ”

సేవ చేయుటకు స్థేజి పైకి వచ్చినప్పుడు అనేక ప్రకారాలైన మాటలు వస్తాయి. వాటన్నిటిని స్వయంలో ఇముడ్చుకుంటే సఫలతామూర్తులుగా అవుతారు. ఇముడ్చుకోవడం అనగా సంకల్ప రూపంలో కూడా ఇతరుల వ్యక్తిగత(వ్యక్త) విషయాలను, భావాలను అంశ రూపములో కూడా ఇమిడి ఉండరాదు. అకళ్యాణకారి మాటలను కళ్యాణ భావనలోకి ఎలా మార్చాలంటే అవి అకళ్యాణ మాటలుగా అనిపించనేరాదు. అవగుణాన్ని గుణములోకి, నిందను స్తుతిలోకి మార్చేయండి - అప్పుడు మిమ్ములను మాస్టర్ సాగరులని అంటారు.

స్లోగన్:- “విస్తారాన్ని చూడక సారాన్ని చూచే లేక స్వయంలో ఇముడ్చుకునేవారే

తీవ్ర పురుషార్థులు ”
